

దుబ్బాక ఎమ్మెల్యేను కలిసిన నాయకులు



దుబ్బాక ఎమ్మెల్యే ప్రభాకర్ రెడ్డికి పుష్పగుచ్ఛం అందజేసి శుభాకాంక్షలు తెలియజేస్తున్న బీఆర్ఎస్ మండల నాయకులు

బీబీపీట్, డిసెంబర్ 5 : బీబీపీట్ మండలం తుజాల్పూర్ గ్రామానికి చెందిన కొత్త ప్రభాకర్ రెడ్డి ఇటీవల జరిగిన అసెంబ్లీ ఎన్నికల్లో దుబ్బాక నియోజకవర్గం నుంచి పోటీ చేసి గెలుపొందారు. ఈ సందర్భంగా బీఆర్ఎస్ మండల నాయకులు మంగళవారం ఆయనను కలిసి శుభాకాంక్షలు తెలిపారు. ప్రముఖ వ్యాపారవేత్త తిమ్మయ్యగారి సుబాషరెడ్డి ఆయనకు పుష్పగుచ్ఛం అందించి శుభాకాంక్షలు తెలిపారు. ఈ సందర్భంగా మాట్లాడుతూ.. తుజాల్పూర్ ముద్దుబిడ్డ కొత్త ప్రభాకర్ రెడ్డి ఇది వరకు రెండు సార్లు మెడక నుంచి పార్లమెంట్ కు ఎన్నికయ్యా రని, ప్రస్తుతం తెలంగాణ సార్వత్రిక అసెంబ్లీ ఎన్నికల్లో దుబ్బాక ఎమ్మెల్యేగా భారీ మెజార్టీతో విజయం సాధించడం ఆనందంగా ఉందన్నారు. కార్యక్రమంలో తుజాల్పూర్ మాజీ సర్పంచ్, బీఆర్ఎస్ మండల అధ్యక్షుడు వెంకట్ గౌడ్, వైస్ ఎంపీపీ రవీందర్ రెడ్డి, మాజీ సర్పంచులు రమణాగౌడ్, శ్రీనివాస్ తదితరులు పాల్గొన్నారు.

రక్తదానం.. మరొకరికి ప్రాణదానం



మాట్లాడుతున్న దవాఖాన సూపరింటెండెంట్ డాక్టర్ శ్రీనివాస్ ప్రసాద్, డిఎస్సీ జగన్నాథరెడ్డి

బాన్సువాడ, డిసెంబర్ 5 : రక్తదానం చేస్తే మరొకరికి ప్రాణదానం చేసినట్లనే బాన్సువాడ మాతా శిశు దవాఖాన సూపరింటెండెంట్ డాక్టర్ శ్రీనివాస్ ప్రసాద్ అన్నారు. బాన్సువాడ ఎంసీపీ దవాఖానలో అవిజ్ఞ చారిటబుల్ ఫౌండేషన్ ఏర్పాటు చేసిన రక్తదానం శిబిరంలో డిఎస్సీ జగన్నాథరెడ్డితో కలిసి ఆయన పాల్గొన్నారు. ఈ సందర్భంగా వారు మాట్లాడుతూ.. రక్తదానం చేయడంతో మరొకరి ప్రాణదానం చేసిన వారము అవుతామని అన్నారు. ఈ సందర్భంగా 32 మంది దాతలు రక్త దానం చేశారు. కార్యక్రమంలో బాన్సువాడ బ్లడ్ బ్యాంకు మెడికల్ ఆఫీసర్ డాక్టర్ శివదాస్, నర్సింగ్ ఆఫీసర్ వెన్నెల, పీఆర్ఎఫ్ ఆనంద్, ల్యాబ్ టెక్నిషియన్లు శ్రీనివాస్, రాఘవేందర్, ఎబివైజర్, కళ్యాణి, ఫౌండేషన్ ప్రతినిధి జ్ఞానేశ్వర్ తదితరులు ఉన్నారు.

బాన్సువాడ ఇన్-చార్జ్ ఏడీపీగా వీరస్వామి

బాన్సువాడ, డిసెంబర్ 5 : బాన్సువాడ వ్యవసాయ శాఖ ఇన్-చార్జ్ ఏడీపీగా వీరస్వామి బాధ్యులు చేపట్టారు. గతంలో బాన్సువాడ ఏడీపీగా పనిచేసిన వినయకుమార్ రెడ్డి మెడకలో విధులు నిర్వహిస్తున్నారు. మాల్యమొద్ద సీడ్ ఫామ్ ఏడీపీగా ఉన్న వీరస్వామి బాన్సువాడ ఇన్-చార్జ్ ఏడీపీగా బాధ్యతలు నిర్వహిస్తున్నారు. రైతులకు ఎల్లవేళల అందుబాటులో ఉంటానని, సలహాలు, సూచనల కోసం తనను సంప్రదించవచ్చని అన్నారు.

ఇంటి పన్ను వసూలు చేయాలి

నల్లూబాద్, డిసెంబర్ 5 : నల్లూబాద్ లోని ఎంపీడీవో కార్యాలయంలో కారోబార్తో మంగళవారం ఎంపీవో రాము సమీక్షా సమావేశం నిర్వహించారు. ఈ సందర్భంగా ఆయన మాట్లాడుతూ.. కారోబార్లు ప్రతి గ్రామంలో తిరుగుతూ ఇంటి పన్ను వసూలు చేయాలని సూచించారు. కార్యక్రమంలో కారోబార్లు రతన్, గంగాధర్, బావ్ సింగ్, సంతోష్, గంగారాం తదితరులు పాల్గొన్నారు.

ఊరూరా కారు హవా..

- అన్ని మండలాల్లో బీఆర్ఎస్ కే ఆధిక్యం
- పోచారానికే ఓటు వేసి ఆదరించిన బాన్సువాడ నియోజకవర్గ ప్రజలు

బాన్సువాడ, డిసెంబర్ 5 : బాన్సువాడ నియోజకవర్గంలోని బాన్సువాడ పట్టణం, బాన్సువాడ మండలం, బీర్పూర్, నల్లూబాద్, వర్ని, చందూర్, మోసా, కోటగిరి, పోతంగల్, రుద్రూర్ మండలాల్లో ఈ సారి జరిగిన అసెంబ్లీ ఎన్నికల్లో బీఆర్ఎస్ పార్టీ ఆభ్యర్థికి ఓట్లు మెజార్టీ ఇచ్చారు. నియోజకవర్గంలో లక్షా 95 వేల 191 మంది ఓట్లు ఉన్నారు. వారిలో ఈ అసెంబ్లీ ఎన్నికల్లో లక్షా 58 వేల 663 మంది ఓటు హక్కును వినియోగించుకున్నారు. పోతంగల్ మండలంలో బీఆర్ఎస్ పార్టీ అభ్యర్థి పోచారం శ్రీనివాసరెడ్డికి 8,033 ఓట్లు వచ్చాయి. కాంగ్రెస్ కు 5,543, బీజేపీకి 2,935 ఓట్లు రాగా, బీఆర్ఎస్ పార్టీ 2,490 ఓట్లు ఆధిక్యం సాధించింది. పోతంగల్ మండలంలో బీఆర్ఎస్ కు 45.92 శాతం ఓట్లు రాగా.. కాంగ్రెస్ కు 31.69 శాతం, బీజేపీకి 16.78 శాతం ఓట్లు మాత్రమే పడ్డాయి. కోటగిరి మండలంలో బీఆర్ఎస్ కు 6,494 ఓట్లు రాగా.. కాంగ్రెస్ కు 5,374, బీజేపీకి 2,323 ఓట్లు వచ్చాయి. కోటగిరి మండలంలో బీఆర్ఎస్ కు 1,120 ఓట్లు ఆధిక్యం సాధించింది. కోటగిరి మండలంలో 43.88 శాతం ఓట్లు బీఆర్ఎస్ కు పడగా.. కాంగ్రెస్ కు 36.31 శాతం, బీజేపీకి 15.70 శాతం ఓట్లు వచ్చాయి. రుద్రూర్ మండలంలో బీఆర్ఎస్ పార్టీకి 6,348 ఓట్లు రాగా, కాంగ్రెస్ కు 4,512, బీజేపీకి 2,773 ఓట్లు వచ్చాయి. రుద్రూర్ మండలంలో బీఆర్ఎస్ 1,836 ఓట్లు ఆధిక్యం నిలిచింది. రుద్రూర్ మండలంలో బీఆర్ఎస్ పార్టీకి 44.30 శాతం ఓట్లు రాగా.. కాంగ్రెస్ కు 31.49 శాతం, బీజేపీకి 19.35 శాతం ఓట్లు పోలయ్యాయి. మోసా మండలంలో బీఆర్ఎస్ పార్టీకి 3,992 ఓట్లు రాగా, కాంగ్రెస్ కు 2,026, బీజేపీ 2,528 ఓట్లు సాధించింది. బీఆర్ఎస్ పార్టీ 864 ఓట్లు ఆధిక్యం సాధించింది. మోసా మండలంలో బీఆర్ఎస్ కు 40.51 శాతం ఓట్లు రాగా.. కాంగ్రెస్ కు 24.20 శాతం, బీజేపీ



నల్లూబాద్ లో బారులు తీరిన ఓట్లు (ఫైల్)

30.19 శాతం ఓట్లు సాధించింది. చందూర్ మండలంలో బీఆర్ఎస్ కు 3,108 ఓట్లు రాగా, కాంగ్రెస్ కు 2,505, బీజేపీకి 975 ఓట్లు రావడంతో బీఆర్ఎస్ పార్టీ 603 ఓట్లు ఆధిక్యం సాధించింది. చందూర్ మండలంలో బీఆర్ఎస్ పార్టీకి 44.61 శాతం ఓట్లు రాగా.. కాంగ్రెస్ కు 35.96 శాతం ఓట్లు రాగా.. బీజేపీ 13.99 శాతం ఓట్లు సాధించింది. వర్ని మండలంలో బీఆర్ఎస్ పార్టీకి 10 వేల 336 ఓట్లు రాగా.. కాంగ్రెస్ కు 8,618, బీజేపీకి 1,633 ఓట్లు రావడంతో బీఆర్ఎస్ పార్టీ 1,718 ఓట్లు ఆధిక్యం సాధించింది. వర్ని మండలంలో బీఆర్ఎస్ కు 47.93 శాతం ఓట్లు సాధించగా, కాంగ్రెస్ 39.97 శాతం, బీజేపీ అత్యల్పంగా 7.57 శాతం ఓట్లు సాధించింది. నల్లూబాద్ మండలంలో బీఆర్ఎస్ పార్టీకి 7,971 ఓట్లు రాగా, కాంగ్రెస్ కు 6,618, బీజేపీకి 2,241 ఓట్లు వచ్చాయి. బీఆర్ఎస్ 1,353 ఓట్లు ఆధిక్యం సాధించింది. నల్లూబాద్ మండలంలో బీఆర్ఎస్ కు 44.99 శాతం ఓట్లు రాగా.. కాంగ్రెస్ కు 37.36 శాతం, బీజేపీకి 12.65 శాతం ఓట్లు వచ్చాయి. బీర్పూర్ మండలంలో బీఆర్ఎస్ కు 7,774 ఓట్లు రాగా.. కాంగ్రెస్ కు 5,939, బీజేపీకి 1543 ఓట్లు వచ్చాయి. బీఆర్ఎస్ 1,835 ఓట్లు ఆధిక్యం సాధించింది. బీర్పూర్ మండలంలో బీఆర్ఎస్ కు

48.40 ఓట్లు రాగా.. కాంగ్రెస్ కు 36.98 శాతం, బీజేపీకి 9.60 శాతం ఓట్లు పడ్డాయి. బాన్సువాడ రూరల్ మండలంలో బీఆర్ఎస్ పార్టీకి 13,343 ఓట్లు రాగా.. కాంగ్రెస్ కు 7,607, బీజేపీకి 2,996 ఓట్లు వచ్చాయి. బీఆర్ఎస్ 5,736 ఓట్లు ఆధిక్యం సాధించింది. బాన్సువాడ రూరల్ లో బీఆర్ఎస్ కు 53.41 శాతం ఓట్లు రాగా.. కాంగ్రెస్ 30.45 శాతం, బీజేపీ 11.99 శాతం ఓట్లు సాధించాయి. బాన్సువాడ పట్టణంలో బీఆర్ఎస్ కు 8,895 ఓట్లు రాగా.. కాంగ్రెస్ కు 3,635, బీజేపీకి 3,387 ఓట్లు వచ్చాయి. బాన్సువాడ మున్సిపాలిటీలో బీఆర్ఎస్ కు 54.27 శాతం ఓట్లు రాగా.. కాంగ్రెస్ కు 22.18 శాతం, బీజేపీకి 20.66 శాతం ఓట్లు పడ్డాయి. ఇదిలా ఉంటే బాన్సువాడ నియోజకవర్గంలో బీఆర్ఎస్ పార్టీ అభ్యర్థికి 584 పోస్టల్ బ్యాలెట్ ఓట్లు రాగా, కాంగ్రెస్ కు అభ్యర్థికి 437, బీజేపీ అభ్యర్థికి 351 పోస్టల్ బ్యాలెట్ ఓట్లు పడ్డాయి. బీఆర్ఎస్ పార్టీ అభ్యర్థికి మొత్తం 76,278 ఓట్లు పడగా.. కాంగ్రెస్ కు 52,814, బీజేపీకి 23,685 ఓట్లు వచ్చాయి. తద్వారా బీఆర్ఎస్ పార్టీ అభ్యర్థి పోచారం శ్రీనివాసరెడ్డి సమీప కాంగ్రెస్ పార్టీ అభ్యర్థి ఎనుగు రవీందర్ రెడ్డి పై 23,464 ఓట్ల భారీ మెజార్టీ సాధించి గెలుపొందారు.

చెట్టును ఢీకొన్న ట్రాక్టర్.. ముగ్గురికి గాయాలు

భిక్కనూరు, డిసెంబర్ 5 : భిక్కనూరు మండలం బస్సాపూర్ గ్రామ శివారులో ట్రాక్టర్ అడుపు తప్పి రోడ్డు పక్కనే ఉన్న చెట్టును ఢీకొనగా ముగ్గురికి గాయాలయ్యాయని మంగళవారం స్థానికులు తెలిపారు. వివరాలు ఇలా ఉన్నాయి. భిక్కనూరు మండలం బస్సాపూర్ గ్రామానికి చెందిన వంక నాని, రామస్వామి, పెద్దమల్లారెడ్డి గ్రామానికి చెందిన ప్రదీప్ బస్సాపూర్ నుంచి పెద్దమల్లారెడ్డికి ట్రాక్టర్ పై వెళ్తున్నారు. బస్సాపూర్ గ్రామ శివారులో అడుపు తప్పి రోడ్డు పక్కనే ఉన్న చెట్టు ట్రాక్టర్ ఢీకొంది. ట్రాక్టర్ పై నుంచి వీరు కింద పడడంతో తీవ్ర గాయాలయ్యాయి. వీరిని స్థానికులు



చెట్టును ఢీకొన్న ట్రాక్టర్

అంబులెన్సులో రామాయంపేట ప్రభుత్వ దవాఖానకు తరలించారు. తీవ్రంగా గాయపడిన వంక నానిని అక్కడి వైద్యుల సూచన మేరకు మెరుగైన వైద్యం కోసం హైదరాబాద్ తరలించినట్లు స్థానికులు తెలిపారు.

అకాల వర్షాలు..

రైతుల్లో గుబులు

రాజంపేట్, డిసెంబర్ 5 : రాజంపేట మండలంలోని పలు గ్రామాల్లో మంగళవారం మిగ్జాం తుపాను కారణంగా ఒక్కసారిగా వాతావరణం చల్లబడింది. అక్కడక్కడ చిరుజల్లులు కురిశాయి. కల్లాలో ధాన్యం, మక్కలు తడిసి రైతులు ఇబ్బంది పడ్డారు. చిరుజల్లులు పడుతుండడంతో ధాన్యం కుప్పలపై పూర్తిగా కప్పించుకు రైతులు కష్టపడ్డారు. మరో రెండు రోజుల పాటు వర్షాలు కురిసే అవకాశం ఉండడంతో ఇంకా కొంత దశలో ఉన్న పంటలు పాడవుతాయని రైతులు ఆందోళన చెందుతున్నారు.

మాచారెడ్డి మండలంలో ముసురు వర్షం.. మాచారెడ్డి, డిసెంబర్ 5 : మండలంలోని ఆయా గ్రామాల్లో మంగళవారం ఉదయం నుంచి ముసురుతో కూడిన వర్షం పడింది. తుపాన్ కారణంగా వాతావరణంలో ఒక్కసారిగా మార్పు వచ్చి చల్లటి గాలులు వీస్తున్నాయి. కొనుగోలు కేంద్రాల వద్ద ధాన్యం ఉన్న రైతులు తీవ్ర ఇబ్బందులు పడుతున్నారు. వాతావరణంలో ఒక్కసారిగా మార్పు రావడంతో జనం తీవ్ర ఇబ్బందులు ఎదుర్కొంటున్నారు.

ప్రజలను అప్రమత్తం చేయాలి

భిక్కనూరు, డిసెంబర్ 5 : సీజనల్ వ్యాధుల బారిన పడకుండా ఆరోగ్య సిబ్బంది, ఆశ వర్కర్లు ప్రజలను అప్రమత్తం చేయాలని మండల వైద్యాధికారి యోమిమా అన్నారు. మండల కేంద్రంలోని ప్రభుత్వ దవాఖాన ఆవరణలో మండలంలోని 41 మంది ఆశ వర్కర్లు, ఏఎన్ఎలతో మంగళవారం సమావేశం ఏర్పాటు చేసి ఆశా డేను నిర్వహించారు. ఈ సందర్భంగా ఆమె మాట్లాడుతూ.. సీజనల్ వ్యాధుల గురించి ప్రజలకు అవగాహన కల్పించాలన్నారు. ప్రసూవా కోసం ప్రైవేటు దవాఖానకు వెళ్ళకుండా ప్రభుత్వ దవాఖానలోనే సుఖ ప్రసూవలు జరిగేలా ప్రోత్సహించాలని సూచించారు. కార్యక్రమంలో డాక్టర్ ఆదర్స్, పీహెచ్ ఎన్ రాణి, సూపర్ వైజర్లు దీవెన, సువర్ణ, ఆరోగ్య విస్తీర్ణాధికారి వెంకటేశం, ఆరోగ్య సిబ్బంది, ఆశ, ఏఎన్ఎం, సిబ్బంది పాల్గొన్నారు.



మాట్లాడుతున్న వైద్యాధికారి యోమిమా